

## SILTA 10D

Il-kliem żbaljat huwa kkoreġut **bl-aħmar**, u għal kull żball issib spjega qasira f'tarf il-paġna.

### IL-PREĊETT U L-GRIZMA

Kulma niftakar minn dan il-perijodu huwa biss il-**biża'**<sup>1</sup> li kelli li mmut qabel nilhaq nagħmel il-Preċett. Naħseb li dal-fellus daħal go moħħi htija tal-istejjer li kienet **tirakkontalna**<sup>2</sup> s-soru. Kienu jgħidulna kull xorta ta' stejjer dwar l-**eternità**<sup>3</sup> **mxebbha**<sup>4</sup> ma' ballun kbir tal-azzar li jibda jittiekel bil-mod bil-mess ta' għasfur; u dwar dnub mejjet li jekk tibqa' ma tqerrux jikber f'sagrileġg fuq ieħor sa ma jkollok iġġorr fuq spallejk xkora daqs muntanja. Imbagħad, ħabta u sabta, tmut **billejl**<sup>5</sup> u ssib lil Luċifru **jistenniek**<sup>6</sup> jiżfen is-samba bil-foxxna f'idu.

Niftakar ukoll meta kienu qalulna dwar it-tifel li kien jerfa' jdejh fuq ommu u li din ma kinitx tikkoreġih u li mbagħad, meta miet, il-katavru tiegħu baqa' b'idu **merfugħa**<sup>7</sup> 'l fuq u ma **rnexxilhomx**<sup>8</sup> iniżżluhielu qabel ma ommu tatu daqqa fuqha. U jien

<sup>1</sup> Nom verbali minn **beża'** (VBŽGħ). Minnu joħroġ Nom verbali tal-unità **beżgħa** (= attakk ta' biża' ta' darba) li jużaha Saydon fil-Bibbja. Fil-proża moderna ssib **biża'** biss.

<sup>2</sup> **tirakkontalna**, b'k doppja, bħal **rakkont**.

<sup>3</sup> Meta kelma tispiċċa b'vokali li jkollha l-aċċent qawwi, din il-vokali jrid ikollha l-aċċent (´) fuqha. Mhux appostrofu, u lanqas aċċent wara l-vokali, imma aċċent fuqha. Bħal: **età**, **Ġużè**, **pipì**, **però**, **menù**.

<sup>4</sup> Veru li qed nisimgħu **h** f'ħafna mill-kelmiet li ġejjin minn dan l-għerq (eż. nisma' **mxebbħa**, **tixbiħa**, **xebbħitu**, eċċ.), IMMA r-regola hi li, ladarba jkun hemm imqar kelma waħda li fiha dil-konsonanti ma tinstemax (bħal **xbieħa**), kollha kemm huma jridu jinkitbu bl-h. Mela l-għerq hu **VBH** u l-kliem jinkiteb: **xbieħa**, **tixbiħa**, **xebbħitu**, **mxebbħa**.

<sup>5</sup> Skont id-Deciżjonijiet 1, din tinkiteb kelma waħda bla sing (**billejl**) għax, għalkemm inbniet minn żewġ elementi, hawn insibuhom magħqudin b'tifsira waħda.

<sup>6</sup> Trid tifred il-verb mill-pronom: **jistenna** + **lilek**. La l-verb jispiċċa **-a**, allura ssir **-ie-**. Mela: **jistenniek**. Jekk ikun jispiċċa **-i**, allura din tibqa' **-i-** (**jiksì lilu** > **jiksìh**). Naħseb issa wasaltu għaliha qabli.

<sup>7</sup> La ngħidu **refgħu**, ippronunzjata ['refow], din għandha l-għ. Fil-fatt, l-għerq hu **RFGħ**. Mela rrid nikteb **merfugħa** (fuq il-mudell **miġbura**).

<sup>8</sup> L-ewwel nagħmlu bħal (6), mela: **rnexxa** + **lilhom** > **rnexxie-lhom**. Imbagħad, biż-żieda tas-suffiss **-x** l-aċċent imur fuq **-homx** u l-**-ie** tiqsar u ssir **i**. Mela: **rnexxilhomx**.

ingiddem difrejja u nipprova nara jekk l-aħħar gidba li għedt kinitx tikkostitwixxi dnuh mejjet jew venjal u jekk għandix inqerrha jew le.

Meta **sebħet**<sup>9</sup> il-ġurnata tant mistennija tal-Preċett, niftakar **lil**<sup>10</sup> omni tiġi tqajjimni mis-sodda, tgħannaqni u tgħidli, “Qed tara kif għadek ħaj u li wasalt biex tircievi l-Bambin ġewwa fik!” Għaliex omni kienet tħobbna u turina li tħobbna bl-aktar affarijiet ċkejknin: b’nofs ta’ kelma, bi tbissima, b’**tgħanniqa**<sup>11</sup>, b’ċajta. Kienet taf tifraħ u tferraħ lil kull min imiss magħha u kellha kariżma biex **tbigh**<sup>12</sup>.

Il-Grizma niftakarha ftit aktar. Meta ġew biex jagħżluli parrinu, missieri qalli, “Taf lil min ngħidu joqgħodlok parrinu? Lis-Sur Karm Ellul Vincenti.” Dan kien jaħdem ma’ missieri u jien kont **diġà**<sup>13</sup> Itqajt miegħu xi darbtejn matul iż-żjajjar tiegħi fl-uffiċċju.

Miċ-ċerimonja kollha niftakar biss li fil-knisja kienu **dawrulna**<sup>14</sup> s-siġġijiet bil-maqlub, jiġifieri bid-dahar iħares in-naħa ta’ barra u **ġegħluna**<sup>15</sup> nitilgħu għarkupptejna fuq

---

<sup>9</sup> Il-jum **sebaħ** (tal-ewwel forma, mhux **sebaħ** tat-tieni). Mela l-ġurnata **sebħet**.

<sup>10</sup> Nom li jkollu l-pronom meħmuż (bħal **ommi**) huwa definit u ma jihux artiklu. (Fil-fatt ma ngħidux: **L-ommi waslet** imma **Ommi waslet**.) Mela quddiemha nuża **lil** mingħajr artiklu: **lil omni**.

<sup>11</sup> Veru li qed tisma’ **ie**, imma tinsiex li l-**h** u l-**q** għandhom ħabta jagħtuna ħoss ta’ ie fejn fil-fatt ikollna **i twila**. Jekk tiegħu mudell ma titqarraqx: tikteb **tgħanniqa** bħal **tħabbira**, **twiddiba**.

<sup>12</sup> Din bħal ta’ qabilha. Tinstema’ **ie**, imma minħabba l-ħoss ta’ **h** (mill-**għ**) li għandha warajha. Imma fuq il-mudell **trid**, **tqim**, **tnin** niktbu wkoll **tbigh**.

<sup>13</sup> Dan punt ta’ reqqa, imma importanti wkoll. Fi kliem bħal **età**, **menù**, **diġà**, ma niktbux appostrofu (li soltu niktbuh meta nwaqqgħu xi ħaġa, bħall-**għ**), imma **aċċent** (‘) **fuq l-ittra**.

<sup>14</sup> Tinsiex li l-**w** u l-**j**, u dawn biss, ma jistgħux jidhru doppji b’konsonanti warajhom. Mela: **wwk** > **wk** u **jjk** > **jk**. Hawnhekk, flok **dawwwulna** niktbu **dawrulna**.

<sup>15</sup> Fuq il-mudell **bierku** (it-tielet forma verbali) niktbu **ġiegħlu**. Imma mbagħad meta nżidu s-suffiss **-na**, l-aċċent imur fuq l-**u**, u l-**ie** tiqsar għal **e**. Mela: **ġiegħlu + na** > **ġegħluna**.

il-**maqgħad**<sup>16</sup> tas-sigġu u **nserrħu**<sup>17</sup> jdejna fuq id-dahar, qisna qed nittawlu minn ġo gallerija. Mingħalija li l-Grizma kien **għamilhielna**<sup>18</sup> l-Isqof Galea.

Aħna u sejr in lura d-dar, jien u s-Sur Karm waħedna (għax dik il-ħabta l-ġenituri ma kinux jithallew jattendu), huwa ħareġ pakkett ċkejken mill-but u qalli, “Dan issa iftħu meta naslu d-dar!”

Kont naf li f’dak il-pakkett kien hemm il-*fountain pen* u l-*fountain pencil* li kont tlabtu, imma meta wasalna d-dar **bqajt**<sup>19</sup> skantat b’dak il-ġmiel ta’ sett: **blu**<sup>20</sup> rħamat irqiq irqiq bid-deheb, b’ismi u kunjomi minqixin fuqu bl-abjad. Għadhom għandi **sal-lum**<sup>21</sup>, u b’dik il-*fountain pen* għamilt l-eżamijiet **għal**-<sup>22</sup> Liċeo u l-O-Levels. Ommi kienet qaltli li dak is-sett kien se **jibqagħli**<sup>23</sup> tifikira tal-Grizma u tifikira tiegħu.

(Adattata minn *Il-ġenn li jzommni f’**sikkti***<sup>24</sup> ta’ Trevor Żahra)

---

<sup>16</sup> Żball komuni ħafna. Flok **maqgħad** (bl-għerq **QGħD**) jiktbu **magħqad** (bl-għerq **GħQD**)! Imma min ipogġi fuq is-sigġu **joqgħod** u mhux **jagħqad**!

<sup>17</sup> Veru li ma tantx tinstema’ l-konsonanti twila **rr**, imma bħalma ngħidu/niktbu **nserraħ**, **jserraħ** (tat-tieni forma), l-istess niktbu **nserrħu**. Tinsix li, f’din il-pożizzjoni, il-**w** u l-**j** biss taqa’ waħda minnhom (**nsew<sup>w</sup>du**, **nkej<sup>j</sup>lu**).

<sup>18</sup> Min jgħaġġel jitfixkel. **għamel** + **ha** (= il-Grizma) + **lna** (= lilna) > **għamilhielna**, bl-aċċent fuq l-**ie**, li allura ma taqax.

<sup>19</sup> Żewġ konsonanti li hawn min jaqlibhom; jgħidlek **\*jiqpa’**, **\*qpajt**, **\*niqpqgħu**. Jekk toħroġilna hekk fid-diskors, xorta niftiehm. Imma fil-kitba importanti li l-konsonanti tal-għerq ma jinqalbox! Mela, la ngħid **baqa’**, nikteb ukoll **jibqa’**, **bqajt**, **nibqgħu**.

<sup>20</sup> L-aċċent tal-kelma jaqa’ fuq il-vokali **u**... imma fuq liema vokali tridu jaqa’? Għalhekk, f’kelma b’sillaba waħda l-aċċent ma niktbox. Mela niktbu **Tieħu te jew kafè? Min hu Ġesù?**

<sup>21</sup> Il-kelma **llum** tinkiteb kelma waħda, imma jekk ikollna prepożizzjoni li tagħqad mal-artiklu, terġa’ tinfired b’sing. Mela **llum**, imma **tal-lum**, **mil-lum**, **sal-lum**. Bħalha wkoll kliem ieħor bħal **llejla**, **lbieraħ**.

<sup>22</sup> Tliet konsonanti l-istess wara xulxin ma niktboxhom, u dejjem titneħħa waħda minnhom. Mela: **saddad** imma **\*jsadd<sup>d</sup>u** > **jsaddu**, u hawnhekk: **għal<sup>l</sup>-Liċeo** > **għal-Liċeo**.

<sup>23</sup> Din l-għajn taħbat tgerfixni, u mnalla jidħol għalija l-mudell! L-għerq tal-kelma hawnhekk huwa **BQGħ** – mela l-mudell tiegħi jrid ikun, ngħidu aħna, **kiser** (għerq **KSR**); fejn toqgħod ir-**r** nqiegħed l-**għ**. Ngħid **jiksirli**... mela se nikteb **jibqagħli**. M’hawnx għalih il-mudell! Iffrankali punt ieħor.

<sup>24</sup> Għalkemm il-ktieb fil-fatt iġib dan l-isem, skont id-Deċiżjonijiet 1 (2008) para 5.3 din l-espressjoni għandha tinkiteb dejjem b’**k** doppja: **f’sikkti**, **f’sikktu**, **f’sikkitha**, eċċ.